

ۋۇ چىڭبىن

غەربكە ساياھەت

4



شىنجاڭ خەلق نەشرىياتى

ۋۇ چىڭبىن

غەربكە ساياھەت

4

تەرجىمە قىلغۇچى : مەريەم مەمتىمىن

شىنجاڭ خەلق نەشرىياتى



图书在版编目(CIP)数据

西游记. 4: 维吾尔文/(明)吴承恩著; 玛丽亚木·买买提明译. —乌鲁木齐: 新疆人民出版社, 2008. 12
ISBN 978-7-228-12156-4

I. 西… II. ①吴…②玛… III. 章回小说—中国—明代—维吾尔语(中国少数民族语言) IV. I242.4

中国版本图书馆 CIP 数据核字(2008)第 204899 号

责任编辑	穆纳尔江·托合塔洪
特约校对	热西提阿吉·瓦依提, 牙森·扎依莫夫
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	新疆新华印刷二厂
开 本	880×1230 毫米 1/32
印 张	13.25
版 次	2008 年 12 月第 1 版
印 次	2008 年 12 月第 1 次印刷
印 数	1—3000 册
定 价	30.00 元

بۇ كىتاب شىنجاڭ نەشرىياتىنىڭ 1979 - يىلى 12 - ئاي 1 - نەشرى ،
1983 - يىلى 1 - ئاي 3 - باسمىغا ئاساسەن تەرجىمە ۋە نەشر قىلىندى .

本书根据新疆人民出版社 1979 年 12 月第 1 版 1983 年 1 月第 3 次
印刷本翻译出版。

غەربكە ساياھەت (4)

ئاپتورى : ۋۇ چىڭئېن

تەرجىمە قىلغۇچى : مەريەم مەمتىمىن

مەسئۇل مۇھەررىرى : مۇنارجان توختاخۇن

تەكلىپلىك كوررېكتورلىرى : رېشىت ھاجى ۋاھىدى ، ياسىن زايىموف

نەشر قىلىپ تارقاتقۇچى : شىنجاڭ خەلق نەشرىياتى

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون : 2827472 - 0991

پوچتا نومۇرى : 830001

ساقچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى : شىنجاڭ شىنخۇا 2 - باسما زاۋۇتى

فورماتى : 880×1230 مىللىمېتىر 1/32

باسما تۈپى : 13.25

نەشرى : 2008 - يىلى 12 - ئاي 1 - نەشرى

باسمىسى : 2008 - يىلى 12 - ئاي 1 - بېسىلىشى

تىراژى : 1-3000

كىتاب نومۇرى : ISBN 978-7-228-12156-4

باھاسى : 30.00 يۈەن

مۇندەرىجە

يەتمىش ئالتىنچى باب

- سۇن ۋۇكۇڭنىڭ ئالۋاستىنىڭ ئىچىگە كىرىۋالغانلىقى
ئالۋاستىلارنىڭ پەنت بىلەن تاڭ سېڭىنى قولغا
1 چۈشۈرگەنلىكى 1

يەتمىش يەتتىنچى باب

- ئالۋاستىلارنىڭ ئەسلىگە يانغانلىقى
22 بىرلىكتە بۇدداغا باش قويغانلىقى 22

يەتمىش سەككىزىنچى باب

- بېچىۋىدىكى بېچارە بالىلارغا جەھەننەم تەڭرىلىرى
ئەۋەتىلگەنلىكى
سۇن ۋۇكۇڭنىڭ يالماۋۇزنى تونۇپ ئەخلاق ئۈستىدە
38 گەپ ئاچقانلىقى 38

يەتمىش توققۇزىنچى باب

- سۇن ۋۇكۇڭنىڭ ئۆمۈر يۇلتۇزىغا يولۇققانلىقى
55 پادىشاھنىڭ ئوردىسىدا بوۋاق كۆرگەنلىكى 55

سەككىسەنچى باب

- پەرىزاتنىڭ ئۆزىگە جورا ئىزدىگەنلىكى
70 سۇن ۋۇكۇڭنىڭ ئۇستازىنى قوغدىغانلىقى 70

سەككىسەن بىرىنچى باب

- سۇن ۋۇكۇڭنىڭ جېنخەي شەھىرىدىن ئىبادەتخانىسىدا
ئالۋاستىنى بىلىۋالغانلىقى

ئۈچ شاگىرتنىڭ قارىغايلىقتا ئۇستازنى ئىزدىگەنلىكى ... 89
سەكسەن ئىككىنچى باب

پەرىزاتنىڭ ئەركە تەشنا بولغانلىقى
تەڭرىلەرنىڭ تەرىقەتنى قوغدىغانلىقى 105

سەكسەن ئۈچىنچى باب
سۇن ۋۇكۇڭنىڭ بەلگىنى تونۇۋالغانلىقى
پەرىزاتنىڭ ئەسلىگە يانغانلىقى 122

سەكسەن تۆتىنچى باب
بۇدساتۋانىڭ راھىبلارنى يوقىتىدىغان ئەلدىن بېشارەت
بەرگەنلىكى
راھىبلارنى يوقىتىدىغان شاھنىڭ تاقىر باش بولۇپ
قالغانلىقى 141

سەكسەن بەشىنچى باب
سۇن ۋۇكۇڭنىڭ جۇ باجىپنى ئەخمەق قىلغانلىقى
يالماۋۇزنىڭ پەنت بىلەن تاڭ سېڭنى تۇتقانلىقى 159

سەكسەن ئالتىنچى باب
جۇ باجىپنىڭ يالماۋۇزنى يېڭىشتە كۈچ چىقارغانلىقى
سۇن ۋۇكۇڭنىڭ سېھىر بىلەن يالماۋۇزنى يوقاتقانلىقى ... 175

سەكسەن يەتتىنچى باب
تەڭرىنىڭ غەزىپىگە ئۇچرىغان فېڭشىيەن ئايمىقىدا
قۇرغاقچىلىق بولغانلىقى
سۇن ۋۇكۇڭنىڭ بۇ ئايماقىتىكىلەرنى ساۋابلىققا
ئۈندىگەنلىكى 193

سەكسەن سەككىزىنچى باب
راھىبلارنىڭ يۇيخۇادىكى شاھ سارىيىدا

ھۈنرىنى كۆرسەتكەنلىكى
سۇن ۋۇكۇڭ قاتارلىقلارنىڭ شاگىرت قوبۇل
قىلغانلىقى 211

سەكسەن توققۇزىنچى باب
سېرىق شىردىن ئۆزگەرگەن ئالۋاستىنىڭ زىياپەت بەر-
مەكچى بولغانلىقى
شاگىرتلارنىڭ پەنت بىلەن قاپلانېشى تېغىنى
قالايمىقان قىلغانلىقى 228

توقسىنىنچى باب
شىرلار پىرىنىڭ تەكلىپىنى قوبۇل قىلغانلىقى
راھىبلارنىڭ توققۇز باشلىق شىرنى تىنچىتقانلىقى ... 243

توقسان بىرىنچى باب
جىنىڭ ئايمىقىدا چاغانلىق پانۇسلارنى تاماشا قىلغانلىقى
تاڭ سېڭىنىڭ شۈەنىيىڭ غارىدا راستىنى
ئېيتىۋەتكەنلىكى 259

توقسان ئىككىنچى باب
ئۈچ راھىبىنىڭ چىڭلۇڭشەن تېغىدا قاتتىق جەڭ
قىلغانلىقى
تۆت يۇلتۇزنىڭ كەركىدان ئالۋاستىنى تۇتۇپ
كەتكەنلىكى 275

توقسان ئۈچىنچى باب
راھىبلار سارىيى قىلىنغان باغ ھەققىدە پاراڭ بولغانلىقى
ھىندىستان پادىشاھىنىڭ كۈيۇغۇل تاللىغانلىقى 290

توقسان تۆتىنچى باب
تۆت راھىبىنىڭ يۇيخۇا بېغىدا كۆڭۈل ئاچقانلىقى

ئالۋاستىنىڭ توي قىلىشقا ئالدىراپ كەتكەنلىكى 307

توقسان بەشىنچى باب

مەلىكە قىياپىتىگە كىرىۋالغان ئاينىڭ تۇتۇلغانلىقى

راست مەلىكىنىڭ ئاتا - ئانىسى بىلەن تېپىشقانلىقى 321

توقسان ئالتىنچى باب

كۇخۇڭ تۆرىنىڭ راھىبلارنى قىزغىن كۈتۈۋالغانلىقى

تاڭ سېڭىنىڭ راھەت - پاراغەتكە بېرىلمىگەنلىكى 336

توقسان يەتتىنچى باب

كۇخۇڭ تۆرىنى ئوغرىلارنىڭ ئۆلتۈرۈۋەتكەنلىكى

سۇن ۋۇكۇڭنىڭ ئۇنى تىرىلدۈرگەنلىكى 349

توقسان سەككىزىنچى باب

تۆت راھىبىنىڭ بۇددا بىلەن كۆرۈشۈش ئالدىدا

قايتىدىن تۆرەلگەنلىكى

سەپەرنى غەلىبىلىك ئاياغلاشتۇرۇپ بۇددا بىلەن

كۆرۈشكەنلىكى 372

توقسان توققۇزىنچى باب

توقسان توققۇز مۇشەققەتنىڭ تاماملىنىپ ، ئالۋاستىلار -

نىڭ تامام يوقىتىلغانلىقى

سەپەرنىڭ غەلىبىلىك ئاياغلىشىپ ، دىننىڭ يىلتىز

تارتقانلىقى 393

يۈزىنچى باب

سەپەرچىلەرنىڭ شەرقىي دىيارغا قايتىپ بارغانلىقى

بەش ئەۋلىيانىڭ خىزىر بولغانلىقى 407

يەتمىش ئالتىنچى باب

سۇن ۋۇكۇڭنىڭ ئالۋاستىنىڭ ئىچىگە
كىرىۋالغانلىقى

ئالۋاستىلارنىڭ يەنت بىلەن تاڭ سېڭىنى
قولغا چۈشۈرگەنلىكى

ئەلقىسسە ، سۇن ۋۇكۇڭ ئالۋاستىنىڭ ئىچىنى بىرپەس
مالىمان قىلىۋىدى ، ئالۋاستى توپىغا مىلىنىپ مىدىر - سىدىر
قىلماي ئۆلگەندەكلا يانتى ، كېيىن يەنە دېمىنى رۇسلاپ يېلىندى :
— مېھىر - شەپقەت قىلىڭ ، رەھىم قىلىڭ ، ئەۋلىيا ئەزەم !
— ئوغلۇم ، بېھۋەدە ئاۋارە بولماي مېنى سۇن بوۋام
دېگىن ، — دېدى سۇن ۋۇكۇڭ .

— بوۋا ! بوۋا ! — دېدى ئالۋاستى جېنىغا چىدىماي ، — مەن
گۇناھ قىپتىمەن ! سىزنى يۇتۇۋالسام بولغانىكەن . مانا ئەمدى
جېنىمنى ئېلىپ جاڭگالدا قويدىڭىز ، ئەۋلىيا ئەزەم ، چۈمۈلىدەك
جېنىمغا ئىچىڭىز ئاغرىسۇن ، بىر قوشۇق قېنىمدىن كېچىڭ ،
ئۇستازىڭىزنى تاغدىن ئۆتكۈزۈپ قويماي .

سۇن ۋۇكۇڭ باتۇر بولغىنى بىلەن ، تاڭ سېڭى ئۈچۈن
ھەممىدىن كېچەتتى . ئالۋاستىنىڭ يېلىنىشىنى ئاڭلاپ ئۇنىڭ
رەھىمى كەلدى - دە ، سورىدى :

— ئالۋاستى ، مەن سېنى ئەپۈ قىلسام ، ئۇستازىمنى تاغدىن
قانداق ئۆتكۈزۈپ قويسەن ؟

— مەندە سىزگە تۇتقۇدەك ئۈنچە - مارجان ، ئالتۇن - يامبۇ ،
كەھرىۋا ، جاۋاھىرلاردەك قىممەت باھا نەرسىلەر يوق . بىز ئۈچ
قېرىنداش خۇش بۇي چىڭگىلىكتىن تەختىراۋان ياساپ
ئۇستازىڭىزنى تاغدىن كۆتۈرۈپ ئۆتكۈزۈپ قويىمىز ، — دېدى

ئالۋاستى .

— تەختىراۋاندا ئۆتكۈزۈپ قويساڭلار ، قىممەت باھا نەرسە تۇتقاندىن جىق ئىش قىلغان بولسىلەر . ئاغزىڭنى ئاچقىن ، مەن چىقاي ، — دېدى سۇن ۋۇكۇڭ .

ئالۋاستى ئاغزىنى ئېچىشىغا ئۈچىنچى ئالۋاستى يېقىن كېلىپ ئۇنىڭغا پىچىرلىدى :

— ئاغا ، ئۇ چىققاندا چىشلىۋېلىپ چايناپ يۇتۇۋەتكىن ، ئۇ چاغدا ئۇ ھېچ نەرسە قىلالمايدۇ .

بۇنى سۇن ۋۇكۇڭ ئاڭلاپ قالدى . ئۇ ئالدىراپ چىقماستىن ، ئاۋۋال ئالتۇن توقىنى تەڭلەپ ئالۋاستىنى سىنىدى . ئالۋاستى ئالتۇن توقىنى چىشلىگەندى ، بىرنەچچە چىشى سۈنۈپ كەتتى . سۇن ۋۇكۇڭ ئۇنى تارتىۋېلىپ مۇنداق دېدى :

— ھوي مەلۇن ! مەن سېنىڭ بىر قوشۇق قېنىڭدىن كېچىپ تاشقىرىغا چىقاي دەۋاتسام ، سەن تېخى مېنى چىشلەپ جېنىمغا قەست قىلماقچى بولۇۋاتىسەن ! چىقمايمەن ! تىرىك تۇرغۇزۇپ قىيناپ جېنىڭنى ئالمەن ! چىقمايمەن ! ئەمدى چىقمايمەن !
چوڭ ئالۋاستى ئۈچىنچى ئالۋاستىدىن ئاغرىدى :

— ئىنىم ، ئۇنى چىقىراي دەۋاتسام ، سىز ئۇنى چىشلە دېدىڭىز . چىشلىمىسەممۇ بوپتىكەن ، چىشلىرىم ئاغرىپ كەتتى . ئەمدى قانداق قىلىمىز ؟

ئۈچىنچى ئالۋاستىنىڭ بۇنىڭغا ئاچچىقى كېلىپ دەيدەيگە سېلىش ھۈنرىنى ئىشقا سېلىپ ۋارقىردى :

— سۇن دەرۋىش ، ئىسمىڭنى ئاڭلاپ ئاغزىم ئېچىلىپلا قالغانىدى . ئەمدى قارىسام ، سەنمۇ تايىنلىق نىمكەنسەن ، مایمۇنچاقلارنىڭ بېشى ئىكەنسەن شۇ !

— نېمە دېگەننىڭ بۇ ؟ — دېدى سۇن ۋۇكۇڭ .

— سەن چىقىپ مەن بىلەن ئېلىشساڭ ، ئاندىن نوچى سانلىسەن . بىراۋنىڭ قورسىقىغا كىرىۋېلىپ نېمىشقا ئەسكىلىك قىلسەن ! چۆپرەندە مایمۇنچاقلارنىڭ بېشى بولماي نېمە ئىدىنىڭ

سەن ؟

بۇنى ئاڭلاپ سۇن ۋۇكۇڭ ئويغا چۆمدى : «توغرا ، توغرا !
مەن بۇنىڭ ئىچ - قارىنى يېرىپ ئۆلتۈرۈۋەتسەم نېمە ساۋاب
تاپمەن ؟ ئەكسىچە نام - ئابروۋىمنى بۇلغايىمەن . » شۇنىڭدىن كېيىن
ئۇ مۇنداق دېدى :

— بوپتۇ ، ئاغزىڭنى ئاچقىن ، مەن چىقىپ سەنلەر بىلەن
ئېلىشاي . بىراق ، غارنىڭ ئالدى تار ئىكەن ، قورالنى ئەرگەن
ئىشلەتكىلى بولمايدىكەن . كەڭرەك جايغا بارايلى .

ئۈچىنچى ئالۋاستى دەررۇ چوڭ - كىچىڭ جىنلارنى تولۇق
قوراللىنىپ غاردىن چىقىپ سەپ تارتىپ تۇرۇشقا ، سۇن ۋۇكۇڭ
چىققان ھامان ھۇجۇم قىلىشقا بۇيرۇدى . ئىككىنچى ئالۋاستى چوڭ
ئالۋاستىنى يۆلەپ تاشقىرىغا چىقىپ ۋارقىرىدى :

— سۇن دەررۇش ! يامان بولساڭ بۇ ياققا چىق ! مانا بۇ يەر
جەڭ مەيدانى ، راسا ئېلىشايلى .

سۇن ۋۇكۇڭ قاغىلارنىڭ قاقىلدىشى ، سېغىزخاننىڭ
شاراقلشى ، شاقچى قۇشقاچلارنىڭ سايىرىشىنى ۋە شامال ئاۋازىنى
ئاڭلاپ ، كەڭ دالاغا چىققانلىقىنى بىلىپ : «مەن چىقماي تۇراي ،
ئۇ لەۋزىدىن يېنىۋالمايمەن . ناۋادا چىقساممۇ ، بۇ نېمىلەرنىڭ
ئالدى بىلەن ئارقىسىنىڭ پەرقى يوق ، يەنى تىلى شېكەر ، دىلى
زەھەر . باشتا ئۇستازىڭنى ئۆتكۈزۈپ قويىمەن ، دەپ مېنى ئالداپ
چىقىرىپ چىشىلمەكچى بولدى ، ئەمدى يەنە لەشكەرلىرىنى تەخ
قىلىپ قويدى . بوپتۇ ! زىخمۇ كۆيمەيدىغان ، كاۋاپمۇ كۆيمەيدىغان
ئىشنى قىلاي . چىقسام چىقاي ، بىراق بۇنىڭ قورسىقىدا
يىلتىزىمنى قويۇپ قويماي » دەپ ئويلىدى . ئۇ شۇئان قۇيرۇقىدىن
بىر تال مويىنى يۈلۈپ پۈۋلەپ «ئۆزگەر ! » دېگەندى ، چاچتەك
ئىنچىكە ، قىرىق جاڭ ئۇزۇنلۇقتا بىر ئارغامچا بولدى . ئارغامچىنى
يۆگەپ تاشقىرىغا چىقارغاندى ، شامالنى كۆرۈپلا توم ، ئۇزۇن
بولۇپ كەتتى . سۇن ۋۇكۇڭ ئارغامچىنىڭ بىر ئۈچىنى
ئالۋاستىنىڭ يۈرىكىگە باغلاپ ، يەنە بىر ئۈچىنى قولغا ئېلىپ

كۈلگىنىچە مۇنداق دېدى : «ئۇ ئۇستازىمنى ياخشىلىقچە ئۆتكۈزۈپ قويسا قويدى ، ئۆتكۈزۈپ قويماي لەشكەرلىرىنى ئىشقا سالغۇدەك بولسا ، مېنىڭ بۇ نېمىلەر بىلەن سوقۇشۇپ ئولتۇرغۇدەك ۋاقىتم يوق . بۇ ئارغامچىنى تارتىپلا قويسام ، مەن قورساققا تۇرغانغا ئوخشاشلا ئىش بولىدۇ .» سۇن ۋۇكۇڭ ناھايىتى كىچىكلەپ يامىشىپ تىلىنىڭ ئاستىغا كەلدى . ئالۋاستى ئاغزىنى يوغان ئېچىپ تۇراتتى ، ئاستى - ئۈستىدىكى پولات چىشلىرى ئىنتايىن ئۆتكۈر ئىدى . بىردىن ئۇ مۇنداق ئويلدى : «ئىش چاتاق ! ئىش چاتاق ! مەن ئۇنىڭ ئاغزىدىن ئارغامچىنى ئېلىپ چىقسام ، ئۇ ئاغرىپ كەتتى ، دەپ قورقۇنچلۇقتا چىشلەپ ئۈزۈۋالسا قانداق بولىدۇ ؟ مەن ئۇنىڭ چىشى يوق يەردىن چىقاي .» سۇن ۋۇكۇڭ ئارغامچىنى ئېلىپ ئۇنىڭ تاڭلىيى ئارقىلىق بۇرىنغا باردى . چوڭ ئالۋاستى بۇرنى قىچىشقاندەك بولۇپ «ئەپچۈش !» دەپ بىر چۈشكۈرگەندى ، سۇن ۋۇكۇڭ تاشقىرىغا چىقىۋالدى .

سۇن ۋۇكۇڭ شامالنى كۆرۈپلا يوغىناپ ئۈچ جاڭ بولدى . بىر قولىدا ئارغامچىنى ، يەنە بىر قولىدا تۆمۈر كالتىكىنى تۇتتى . چوڭ ئالۋاستىمۇ تازا ئىززىتىنى بىلمەيدىغان نېمە ئىدى . سۇن ۋۇكۇڭنىڭ چىققىنىنى كۆرۈپلا پولات قىلىچى بىلەن يۈزىگە ئۇردى ، سۇن ۋۇكۇڭ دەررۇ تۆمۈر كالتىكىدە توسۇۋالدى . ئارقىدىنلا ئىككىنچى ئالۋاستى نەيزىسى بىلەن ، ئۈچىنچى ئالۋاستى يالمانلىق نەيزە بىلەن ھۇجۇم قىلدى . سۇن ۋۇكۇڭ ئارغامچىنى بوشىتىپ ، تۆمۈر كالتىكىنى جايغا سالدى . ئاندىن جىنلارنىڭ قورشىۋىدا قېلىپ ھېچ ئىش قىلالماي قالماي ، دېگەن ئەندىشە بىلەن ئاسمانغا چىقىۋالدى . سەپتىن ئاجراپ چىقىپ كەڭ ، بوش تاغ ئۈستىدە بۇلۇتتىن چۈشۈپ قولىدىكى ئارغامچىنى كۈچەپ تارتقاندى ، چوڭ جىننىڭ قورسىقى ئاغرىپ كەتتى . ئۇ ئاغرىققا چىدىماي تىرىكىشىپ يۇقىرىغا چىقماقچى بولغانىدى ، سۇن ۋۇكۇڭ تۆۋەنگە باستى . بۇنى يىراقتىن كۆرۈپ تۇرغان جىنلار چۇرقىراپ كەتتى :

— غوجام ، ئۇنىڭغا چېقىلمىسلا ! ئۇ يولىغا كېتىۋەرسۇن !
بۇ مايمۇن ۋاقت - پەسلىگىمۇ قارىمايدىكەن ، تېخى چوكانتال ۋاقتى
بولمىسا ، ئۇ لەڭلەك ئۇچۇرۇۋاتىدۇ !
سۇن ۋۇكۇڭ بۇنى ئاڭلاپ بار كۈچى بىلەن تارتىپ ئالۋاستىنى
يۇقىرىغا كۆتۈرۈپ ، ئاندىن بىر ئېتىۋىدى ، ئۇ يىپ ئېگىرىدىغان
چاقتەك يەرگە چۈشۈپ توپىغا مىلەندى ، تاغ باغرىدىكى سېرىق
توپىدا ئىككى چى چوڭقۇرلۇقتا ئۆرەك ھاسىل بولدى .
ئىككىنچى ، ئۈچىنچى ئالۋاستى ئالاقزادە بولۇپ پەسكە
چۈشتى ، بېرىپ ئارغامچىنى تۇتۇپ تۇرۇپ سۇن ۋۇكۇڭنى سۆكتى :
— سۇن ۋۇكۇڭ ، سېنى ئىنتايىن كەڭ قورساق دەپ
ئاڭلىغانىدۇق . كىم بىلسۇن ، ئىلگىرى - كېيىن پىت ئۈچەي نەرسە
ئىكەنسەن ، چىقىپ بىز بىلەن ئېلىشقن دېسەك ، ئاكىمىزنىڭ
يۈرىكىنى ئارغامچىدا باغلاپ قويغىنىڭ نېمىسى !
— بىشەملەر ، غەرەز ئۇقمايدىغانلار ! باشتا مېنى ئالداپ
چىقىرىپ چىشلىمەكچى بولۇشتۇڭ ، ئەمدى چىقىرىپ يەنە ماڭا
قارشى سەپ تۈزۈشتۈڭ . مەن بىر ئادەمگە نەچچە ئونىڭ ئادەمنى
قارشى قويۇشقىنىڭ نېمىسى ؟ مېڭىش ! ئۇستازىمنىڭ يېنىغا
بېرىش ! — دېدى سۇن ۋۇكۇڭ .
— ئەۋلىيا ئەزەم ، رەھىم قىلىڭ ، بىر قوشۇق قېنىمدىن
كېچىڭ ، ئۇستازىڭىزنى تاغدىن ئۆتكۈزۈپ قويىمەن ، — دېدى
ئالۋاستى باش ئۇرۇپ .
— ساڭا جان لازىم بولسا ، قىلىچتا كېسىۋەتسەڭلا ئارغامچا
ئۈزۈلىدۇ ، — دېدى سۇن ۋۇكۇڭ كۈلۈپ .
— بېگىم ، سىرتىڭىسى ئۈزۈلگىنى بىلەن ، ئىچىدىكىسى
يۈرىكىمگە باغلاقلىق تۇرسا ، گېلىم ئاغرىپ كۆڭلۈم ئاينىۋاتسا ،
قانداق قىلىمەن ؟ — دېدى ئالۋاستى .
— ئۇنداق بولسا ئاغرىڭنى ئاچقىن . مەن كىرىپ يېشىۋېتىپ
چىقاي ، — دېدى سۇن ۋۇكۇڭ .
— كىرىۋېلىپلا چىققىلى ئۈنمىسىڭىز چاتاق بولمامدۇ ! —

دېدى ئالۋاستى ھولۇقۇپ .

— مەن سىرتتا تۇرۇپمۇ ئىچىڭدىكى ئۈچىنى يېشىۋېتەلەيمەن .
لېكىن ، سەن لەۋزىڭدە تۇرۇپ ئۈستازىمنى ئۆتكۈزۈپ
قويايلىمەن ؟ — دېدى سۇن ۋۇكۇڭ .

— يېشىۋەتسىڭىزلا ئۆتكۈزۈپ قويىمەن ، ھەرگىز يالغان
ئېيتمايمەن ، — دېدى چوڭ ئالۋاستى .

سۇن ۋۇكۇڭ بىر سىلكىنىپلا موينى تېنىگە قوندۇرۇۋالدى ،
شۇن ئالۋاستىنىڭ قورسىقى ئاغرىشتىن توختىدى ، ئۈچ ئالۋاستى
چاچراپ ئورنىدىن تۇرۇپ ئۇنىڭغا رەھمەت ئېيتقاندىن كېيىن :

— ئەۋلىيا ئەزەم ، تاڭ سېڭىنىڭ يېنىغا بېرىپ يۈك - تاقلىرىنى
يىغىشتۇرۇپ تۇرۇڭ . بىز تەختىراۋان ئاپىرىپ ئۇنى ئۆتكۈزۈپ
قويايلى ، — دېدى .

جىنلار قورال - ياراغلىرىنى يىغىشتۇرۇپ غارغا كىرىپ
كەتتى .

سۇن ۋۇكۇڭ ئارغامچىنى يىغىۋېلىپ تاغنىڭ شەرقىگە قاراپ
ماڭدى ، يىراقتىنلا تاڭ سېڭىنىڭ يەردە يۈمۈلىنىپ يىغلاۋاتقانلىقى ،
جۇباچىي بىلەن شاسېڭىنىڭ يۈك - تاقلىرىنى بۆلۈشۈۋاتقانلىقىنى
كۆردى - دە ، ئىچىدە مۇنداق دېدى : «گەپ يوقكى ، جۇ باجىي
ئۈستازغا مېنى ئالۋاستىلار يەپ كەتتى ، دەپتۇ . ئۈستاز ماڭا
چىدىماي قاينۇرۇپ يىغلاۋېتىپتۇ . جۇ باجىيلار نەرسە - كېرەكلەرنى
بۆلۈشۈپ ئۆز يولىغا ماڭغىلىۋېتىپتۇ . مەن ئۈستازنى چاقىرايچۇ
قېنى .»

ئۇ ئاستا بۇلۇتتىن چۈشۈپ تۈۋىلدى :

— ئۈستاز !

بۇنى ئاڭلاپلا شاسېڭ جۇ باجىيغا كايىپ كەتتى :

— ۋاي نەس باسقۇر . ئادەمگە زىيانكەشلىك قىلىشنىلا
بىلىسەن ! ئاغام ئۆلمىگەن تۇرسا نېمىدەپ ئۆلدى دەيسەن ؟ مانا
كەلدىغۇ ؟

— ئالۋاستىنىڭ ئۇنى يەۋالغانلىقىنى ئېنىق كۆرگەچكە ، ئۇنى

ئەمدى تۈگەشتى ، دەپ ئويلاپتىمەن . بۇ مايمۇننىڭ ئەرۋاھى
ئوخشايدۇ ، — دېدى جۇ باجيې .

سۇن ۋۇكۇڭ كاپ قىلىپ جۇ باجيېنى ياقسىدىن
ئالدى - دە ، كاپتىغا بىرنى سېلىپ :

— ھوي ھارام تاماق ! مېنىڭ ئەرۋاھىم نەدىكەن ؟ — دېدى .

— ئاغا ، سىزنى ئالۋاستى راستلا يەۋەتكەن تۇرسا قانداق

تىرىلىدىڭىز ؟ — دېدى جۇ باجيې مەڭزىنى تۇتۇپ .

— مەن سەندەك ھارامتاماقىدىم ! ئۇ مېنى يېدى ، ئەمما مەن

ئۇنىڭ ئىچ - قارىنى ئاستىن - ئۈستۈن قىلىۋەتتىم . ئارغامچىدا

يۈرىكىنى چىڭىپ تارتقاندىم ، ئاغرىققا چىدىماي باش قويۇپ

يېلىندى ، شۇندىلا ئۇنىڭ بىر قوشۇق قېنىدىن كەچتىم . ئەمدى

ئۇلار تەختىراۋان ئەكېلىپ ئۈستازىمنى ئۆتكۈزۈپ قويدىغان

بولدى ، — دېدى سۇن ۋۇكۇڭ .

تاك سېڭ بۇنى ئاڭلاپ چاچراپ ئورنىدىن تۇردى - دە ، سۇن

ۋۇكۇڭغا تەزىم قىلىپ :

— ئاھ شاگىرتىم ، سېنى ئۆلدىمىكەن دەپتىمەن ، جۇ

ۋۇنېڭنىڭ گېپىگە چىنپۈتۈپ ، سەندىن تامامەن ئۈمىد

ئۈزگەندىم ، — دېدى .

سۇن ۋۇكۇڭ جۇ باجيېنى مۇشتلاپ ، تىللاپ كەتتى :

— ھاڭۋاقتى ساراڭ ، ھۇرۇن نانقېيى ، ئادەم بولمايدىغان !

ئۈستاز ، ئەمدى قايقۇرمىسىلا . ئالۋاستىلار كېلىپ سىلنى

ئۆتكۈزۈپ قويدۇ .

شاسېڭمۇ ئىنتايىن خىجىل بولدى . بۇنى يوشۇرۇش ئۈچۈن

ئالمان - تالمان يۈك - تاقلارنى يىغىشتۇردى ، ئاتنى ئېگەرلىدى .

بۇ گەپ مۇشۇ يەردە قالسۇن

ئەمدى گەپنى بۇ ياقىتىن باشلايلى . ئەلقىسسە ، ئۈچ ئالۋاستى

جىنلار بىلەن غارغا قايتقاندىن كېيىن ئىككىنچى ئالۋاستى مۇنداق

دېدى :

— مەن سۇن ۋۇكۇڭنى توققۇز بېشى ، سەككىز قۇيرۇقى بار ، دەپ ئاڭلىغانىدىم ، بىراق ئۇ مۇشتۇمچىلىك مايمۇن ئىكەن ! راستتىن تۇتۇشساق بىزگە نەدىمۇ تەڭ كېلەلسۇن ! غاردىكى تۈمەنلىگەن نۆكەرلىرىمىز ئۇنى تۈكۈرۈكى بىلەنمۇ كۆمۈۋېتەلەيدۇ . سىز ئۇنى يۇتۇۋالغاقچىلا ، قورسىقىڭىزدا تۇرۇپ سىزنى تولىمۇ پاراكەندە قىلدى . شۇ ئەھۋالدا سىز ئۇنىڭغا قانداقمۇ چېقىلالايسىز ؟ بايا بىز يالغاندىن ، تاڭ سېڭىنى ئۆتكۈزۈپ قويىمىز ، دېدۇق ، سىزنىڭ جېنىڭىزنى قوغداپ قېلىش ئۈچۈنلا ئۇنى شۇنداق دەپ ئالداپ قويدۇق . تاڭ سېڭىنى ھەرگىز ئۆتكۈزۈپ قويمايمىز ! — ئۇنى ئۆتكۈزۈپ قويمىساق قانداق قىلىدىغان ئىش ؟ — بىزنىڭ ئۈچ مىڭ نۆكىرىمىز بار ، ئۇلارنى سەپ تۈزۈپ تۇرغۇزۇپ قويىمىز ، ئاندىن مەن ئۇ مايمۇن شاھىنى تۈتمەن ، — دېدى ئىككىنچى ئالۋاستى .

— ئۈچ مىڭ لەشكەر ئەمەس ، پۈتكۈل ئادىمىڭىز بىلەن ئۇنى تۇتالىسىڭىز ، چوڭ خىزمەت كۆرسەتكەن بولىسىز ، — دېدى چوڭ ئالۋاستى .

ئىككىنچى ئالۋاستى ئۈچ مىڭ نۆكىرىنى يولنىڭ ئىككى يېقىدا تۇرغۇزۇپ ، كۆك ئەلەملىك بىر خەۋەرچىنى ئەۋەتتى ، ئۇ مۇنداق دېدى :

— سۇن دەرۋىش ! تېز كېلىپ ئىككىنچى غوجام بىلەن جەڭ قىل !

بۇنى ئاڭلىغان جۇ باجىي كۈلۈپ كېتىپ مۇنداق دېدى : — ئاغا ، «يالغانچىنىڭ قۇيرۇقى بىر تۇتام» دەپتىكەن . مانا ، يالغانچىلىق قىلغانلىقىڭىز پاش بولۇپ قالدى ! سىز ئالۋاستىلارنى تەسلىم قىلدىم ، ئۇلار تەختىراۋان ئەكېلىپ ئۇستازنى ئۆتكۈزۈپ قويدىغان بولدى ، دەۋاتتىڭىز ، ئەجەبا ، جەڭگە چېلاۋاتىدۇغۇ ؟ — چوڭ ئالۋاستىنى مەن ئەل قىلغان ، قايتا چېقىلالمايدۇ . چوقۇم ئىككىنچى ئالۋاستى ئەلەمگە چىدىماي مېنى جەڭگە چېلاۋاتىدۇ . قاراڭلار ، ئۇلارمۇ ئۈچ قېرىنداش ئىكەن ، شۇنداق

جەسۇر ئىكەن ؛ بىزمۇ ئۈچ قېرىنداشىمىز ، بىراق بەكمۇ ئۆلەرمەن . مەن چوڭ ئالۋاستىنى يەڭدىم ، ئىككىنچى ئالۋاستى كەلگەندىن كېيىن نېمىشقا سەن چىقىپ جەڭ قىلمايسەن ؟ — دېدى سۇن ۋۇكۇڭ .

— ئۇنىڭدىن نېمە قورقۇش ! ئۇنىڭ بىلەن جەڭ قىلسام قىلدىم ! — دېدى جۇ باجىي .

— بارساڭ بارغىن ، — دېدى سۇن ۋۇكۇڭ .

— ماقۇل باراي ، ئارغامچىڭىزنى ماڭا بېرىپ تۇرۇڭ ، —

دېدى جۇ باجىي كۈلۈپ .

— ئۇنى نېمە قىلىسەن ؟ ياكى ئۇنىڭ قورسىقىغا كىرىۋالدىغان ، يۈرىكىنى باغلاپ قويدىغان كارامىتىڭ بولمىسا ، ئۇنى قانداق ئىشلىتىسەن ؟ — دېدى سۇن ۋۇكۇڭ .

— ئۇنى بېلىمگە باغلىۋېلىپ ، ۋاقتى كەلگەندە جېنىمنى قۇتۇلدۇرىمەن . سىز شاسېڭ بىلەن بۇنىڭ بىر ئۈچىنى تۇتۇپ تۇرۇڭ ، مەن چىقىپ ئۇنىڭ بىلەن جەڭ قىلاي . يېڭىشكە كۆزۈم يەتسە ، ئارغامچىنى بوش قويۇۋېتىڭ ، مەن ئۇنى تۇتاي ؛ ناۋادا يېڭىلگۈدەك بولسام ، مېنى تارتىپ يېنىڭلارغا ئەكىلىۋېلىڭلار ، ئۇ مېنى تارتىپ كەتمىسۇن .

سۇن ۋۇكۇڭ ئىچىدە كۈلۈپ : «بۇ ھاڭۋاقتىنى تازا بىر كولدۇرلىتايجۇ» دەپ ئويلىدى . ئارغامچىنىڭ بىر ئۈچىنى جۇ باجىينىڭ بېلىگە باغلاپ قويۇپ ، ئۇنى جەڭگە چىقاردى .

جۇ باجىي تىرنىسىنى كۆتۈرۈپ قىياغا چىقىپ ۋارقىردى : — ئالۋاستىلار ! بۇ ياققا چىقىش ! چوشقا غوجاكاڭ جەڭگە چىقتى .

كۆك ئەلەملىك خەۋەرچى پالاقلاپ كىرىپ خەۋەر قىلدى : — غوجام ، ئۇزۇن تۇمشۇق ، سالىڭ قۇلاق شەيخ كەپتۇ . ئىككىنچى ئالۋاستى چىقتى . ئۇ جۇ باجىينى كۆرۈپلا گەپمۇ قىلماستىن ئېتىلدى . جۇ باجىي تىرنىسى بىلەن ھۇجۇمغا ئۆتتى . ئىككىلەن تۆپىلىك ئالدىدا يەتتە - سەككىز مەرتىۋە ئېلىشقاندىن